

ಶ್ರೀ ಕೆ. ಶಿವಮೂರ್ತಿ.— ಹಿರೇಕರೂರ್‌ನಲ್ಲಿ ಒಂದು ಮರ್ಡರ್ ಆಗಿದ್ದ ಬಗ್ಗೆ ನಾನು ಒಂದು ಸೂಚನೆಯನ್ನು ಕಳುಹಿಸಿದ್ದೆ ; ಅದೂ ಕೂಡ ಬರಲಿಲ್ಲ.

ಶ್ರೀ ಎಸ್. ಪಿ. ಗಂಗಾಧರಪ್ಪ.— ಸ್ವಾಮಿ, ತಿಪಟೂರ್‌ನಲ್ಲಿ ಒಬ್ಬರು ಬ್ಯಾಂಕ್ ಮ್ಯಾನೇಜರ್ ಮನೆಯಲ್ಲಿ ಕಳುವು ಆದ ವಿಷಯ ಪೇಪರ್‌ನಲ್ಲಿ ಬಂದಿರುವುದು ತಮಗೆಲ್ಲಾ ಗೊತ್ತಿದೆ. ಹಾಗೆಯೇ ಇನ್ನು ಕೆಲವು ಕಡೆಗಳಲ್ಲಿ ಬೀದಿಯಲ್ಲೇ ಕೆಲವು ರೌಡಿಗಳು ಮಚ್ಚು ಕೊಡಲಿ ಹಿಡಿದುಕೊಂಡು ತಿರುಗಾಡುತ್ತಿದ್ದಾರೆ. ಅಲ್ಲಿ ಹಾಸಿಂಗ್ ಬೋರ್ಡ್ ಎಕ್ಸ್‌ಟೆನ್‌ಷನ್‌ನಲ್ಲೂ ಕೂಡ ಕಳುವು ಆಗಿದೆ. ಇದರಿಂದ ತುಮಕೂರಿನಲ್ಲಿರುವ ಜನತೆಗೆ ಒಂದು ತರಹ ಭೀತಿಯುಂಟಾಗಿದೆ. ಅಲ್ಲದೆ ಅಲ್ಲಲ್ಲಿ ಕೆಲವು ದರೋಡೆಗಳೂ ಸಹ ಆಗುತ್ತಾ ಇವೆ. ಆ ಊರಿನಲ್ಲಿ ಜನಗಳು ವಾಸಮಾಡುವುದಕ್ಕೇನೇ ಕಷ್ಟವಾಗಿದೆ. ಇದರ ಬಗ್ಗೆ ಆ ಊರಿನ ಜನತೆ ಸರ್ಕಾರಕ್ಕೂ ಮತ್ತು ಮಾನ್ಯ ಮುಖ್ಯಮಂತ್ರಿಗಳಿಗೂ ಪತ್ರ ಬರೆದು, ತುಂಬಾ ಎಜೆಟೇಷನ್ ಮಾಡಿದ್ದಾರೆ. ಆದರೂ ಕೂಡ ಇದುವರೆಗೂ ಸಹ ಸರ್ಕಾರದವರು ಏನೂ ಕಾರ್ಯಕ್ರಮ ತೆಗೆದುಕೊಳ್ಳದೇ ಇರುವುದರಿಂದ ಅವರು ಈ ರಾಜ್ಯದಲ್ಲಿ ಸರ್ಕಾರ ಇದೆಯೋ ಇಲ್ಲವೋ ಅನ್ನುವ ಒಂದು ಹಂತಕ್ಕೆ ಬಂದು ಮುಟ್ಟಿದ್ದಾರೆ. ಇದರ ಬಗ್ಗೆ ಪೊಲೀಸಿನವರೂ ಸಹ ನಿಷ್ಕ್ರಿಯರಾಗಿದ್ದಾರೆ. ಅದು ದರಿಂದ ಅಲ್ಲಿನ ಜನತೆಗೆ ತಮ್ಮ ಬಗ್ಗೆ ಕಾನ್‌ಫಿಡೆನ್ಸ್ ಬರುವ ಹಾಗೆ ಕೆಲಸ ಮಾಡಿ ಅವರಿಗೆ ನೆಮ್ಮದಿಯ ಜೀವನ ಮಾಡುವ ರೀತಿಯಲ್ಲಿ ಈ ಸರ್ಕಾರ ಗಮನ ಹರಿಸಬೇಕು ಎಂದು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಪೆಗಡೆ.— ಆ ಬಗ್ಗೆ ನಾನು ಇನ್‌ಫರ್ಮೇಷನ್ ತರಿಸ ತ್ತೇನೆ. ಅದು ಬಂದ ತಕ್ಷಣ ಹೇಳುತ್ತೇನೆ.

ಶ್ರೀ ಬಿ. ಗಂಗಣ್ಣ.— ಸ್ವಾಮಿ, ನಾನು ನೇಮಕಾತಿ ವಿಷಯದ ಬಗ್ಗೆ ಒಂದು ಸೂಚನೆಯನ್ನು ಕಳುಹಿಸಿದ್ದೇನೆ. ಅದಕ್ಕೆ ಉತ್ತರ ಬರಲಿಲ್ಲ.

ಅಧ್ಯಕ್ಷರು.— ತಾವು ಮಹಾತ್ಮಾ ಗಾಂಧಿ ಮೆಮೋರಿಯಲ್ ಎಜುಕೇಷನ್ ಸೊಸೈಟಿ ಬಗ್ಗೆ ಸೂಚನೆ ಕಳುಹಿಸಿದೀರಲ್ಲಾ ಅದನ್ನು ಹೇಳಿ.

ಶ್ರೀ ಬಿ. ಗಂಗಣ್ಣ.— ಸ್ವಾಮಿ, ಈ ಮಹಾತ್ಮಾಗಾಂಧಿ ಮೆಮೋರಿಯಲ್ ಎಜುಕೇಷನ್ ಸೊಸೈಟಿ ಯವರು ಏನು ಒಂದು ಪ್ರೈವೇಟ್ ನಡೆಸುತ್ತಿದ್ದಾರೆ, ಅದು ಬಹಳ ದುಸ್ಥಿತಿಯಲ್ಲಿ ಇದೆ. ಅದನ್ನು ಬೇರೆ ಇನ್ನೊಂದು ವಿದ್ಯಾಸಂಸ್ಥೆಗೆ ವಹಿಸಿಕೊಡಬೇಕೆನ್ನುವ ಪ್ರಯತ್ನ ನಡೆಯುತ್ತಾ ಇದೆ. ಅದರೂ ಸಹ ಇದುವರೆಗೆ ಆ ಬಗ್ಗೆ ಏನು ಒಂದು ಕಾರ್ಯಕ್ರಮವನ್ನೂ ಸಹ ತೆಗೆದುಕೊಂಡಿಲ್ಲ. ಇದರಿಂದ ಅಲ್ಲಿನ ಹುಡುಗರಿಗೆ ಬಹಳ ತೊಂದರೆಯಾಗುತ್ತಾ ಇದೆ. ಈ ಬಗ್ಗೆ ಒಂದು ನಿರ್ಧಾರವನ್ನು ಸರ್ಕಾರದವರು ಕೂಡಲೇ ಕೈಗೊಂಡು ಈ ಸಮಸ್ಯೆಯನ್ನು ಬಗೆಹರಿಸಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

Mr. Speaker.— I will bring it to the notice of the Minister for Education. Now **Sri Dhananjaya Kumar.**— Absent.

(iii) Green Belt around Bangalore City.

ಶ್ರೀ ಎನ್. ಚಿಕ್ಕೇಗೌಡ.— ಸ್ವಾಮಿ, ಕಳೆದ ವರ್ಷ ಅಂದರೆ ಜೂನ್ ಒಂದರಂದು ಗ್ರಾಮೀಣ ಅಭಿವೃದ್ಧಿ ಇಲಾಖೆಯಿಂದ ಒಂದು ಜಿ.ಒ. ಹೊರಟಿದೆ. ಅದರ ನಂಬರ್ ಆರ್.ಡಿ.ಸಿ. 52 ಎಸ್ 83. ಆ ವಿಚಾರ ಈ ರೀತಿ ಇದೆ :— ಅದನ್ನು ಓದುತ್ತೇನೆ.

Subject : Maintenance of Green Belt around Bangalore City.

The concept of retaining a GREEN BELT around Bangalore City has been engaging the attention of the Government for some time. Among the measures considered as called for this purpose is of directing the concerned Village Panchayats to stop the issue of licences for construction of buildings in the GREEN BELT without prior approval of the Bangalore Development Authority.

Hence, the exercise of the powers vested in Government under Section 54(3) of Karnataka Village Panchayat and Local Boards Act, 1959 apending publication of a developed plan, the Government of Karnataka directed that the Village Panchayats of Bangalore South, and North, Hoskote, Doddaballapura, Nelamangala, Anekal, Devanahalli, Ramanagaram, Magadi, Kanakapura and Channapatna shall not issue licences for the construction of building activities in the GREEN BELT area without the

prior approval of Bangalore Development Authority. Instructions may be issued to all the Village Panchayats coming under your administrative jurisdiction to stop immediately the issue of licences for the construction of building activities in the GREEN BELT area without prior approval of Bangalore Development Authority. A compliance report on the action taken in the matter should be sent to Government immediately.

Sd/-

Deputy Development Commissioner
and E/O Deputy Secretary to
Govt., Rural Development &
Co-operation Dept.

ಸ್ವಾಮಿ, ಈ ಆಡರ್ ಹೇಗೆ ಇದೆ ಎಂದರೆ ಮಹಮ್ಮದ್ ಬಿನ್ ತೊಗಲಾಸ ಅಜ್ಜಿ ತರಹ ಇದೆ. ಬೆಂಗಳೂರು ಜಿಲ್ಲೆಯನ್ನು ಹಸಿರು ವಲಯವನ್ನಾಗಿ ಮಾಡಬೇಕೆಂದು ಹೇಳಿ ಈ ತರಹ ಒಂದು ಆಡರ್ ಮಾಡಿದ್ದಾರೆ. ಇದರಿಂದ ಹಳ್ಳಿಗಾಡಿನ ಜನತೆಗೆ ಏನು ತೊಂದರೆಯುಂಟಾಗುತ್ತದೆ ಎಂದರೆ, ಅಲ್ಲಿ ಮನೆಗಳನ್ನು ಕಟ್ಟುವುದಕ್ಕೆ ಅಥವಾ, ದನದ ಕೊಟ್ಟಿಗೆಗಳನ್ನು ಕಟ್ಟುವುದಕ್ಕೂ ಕೂಡ ಅವರು ಬಿ. ಡಿ. ಎ. ಅಥಾರಿಟಿಗೆ ಪ್ಲಾನ್ ಕಳುಹಿಸಿಕೊಟ್ಟು ಅವರಿಂದ ಲೈಸೆನ್ಸ್ ಪಡೆಯ ಬೇಕಾಗುತ್ತದೆ. ಇದಕ್ಕಿಂತ ಹುಚ್ಚುತನ ಇನ್ನು ವುದೂ ಇಲ್ಲ. ಬೆಂಗಳೂರು ಜಿಲ್ಲೆ ಅಂತ ನೀವು ಕೋಟ್ ಮಾಡಿದ್ದೀರಲ್ಲ, ಇದರ ಎಲ್ಲೆ ತೆಗೆದುಕೊಂಡರೆ ಒಂದು ಕಡೆ ಚೆನ್ನಪಟ್ಟಣದವರೆಗೆ ಹೋಗುತ್ತದೆ, ಇನ್ನೊಂದು ಕಡೆ ಹೊಸಕೋಟೆ ಗಡಿಯವರೆಗೂ ಹೋಗುತ್ತದೆ. ಅಲ್ಲಿಯವರೆಗೂ ಗ್ರೀನ್ ಬೆಲ್ಟ್ ಏರಿಯಾ ಅಂತ ಮಾಡುವುದಕ್ಕೆ ಹೊರಟಿದ್ದೀರಲ್ಲಾ, ನಿಮ್ಮನ್ನು ನಾವು ಏನಂತ ಕರೆಯಬೇಕು ಹೇಳಿ. ಬೆಂಗಳೂರು ಜಿಲ್ಲೆಯ 11 ತಾಲ್ಲೂಕುಗಳಿಗೂ ಅದಕ್ಕೆ ಸಂಬಂಧಪಟ್ಟ ಎಲ್ಲಾ ಗ್ರಾಮಗಳಿಗೂ ಸಹ ಇದು ಅನ್ವಯಿಸುತ್ತದೆ. ಆ ಹಳ್ಳಿಗಳಲ್ಲಿ ಯಾರೂ ಕೂಡ ತಮ್ಮ ಮನೆಗಳನ್ನು ಕಟ್ಟಿಕೊಳ್ಳುವುದಕ್ಕಾಗಲಿ, ದನದ ಕೊಟ್ಟಿಗೆಗಳನ್ನು ಕಟ್ಟುವುದಕ್ಕಾಗಲಿ ಈ ಒಂದು ಹುಚ್ಚು ಆಡರ್ ನಿಂದ ಅವರಿಗೆ ಬಹಳ ತೊಂದರೆಯಾಗಿದೆ. ಅದುದರಿಂದ ಈ ಆಡರ್‌ನ್ನು ವಾಪಸ್ಸು ತೆಗೆದುಕೊಳ್ಳಬೇಕು ಎಂದು ಹೇಳುತ್ತೇನೆ.

ಶ್ರೀ ಎಸ್. ಸೂರೈನಾರಾಯಣರಾವ್.— ಇದರ ಬಗ್ಗೆ ವಿವರವಾದ ಚರ್ಚೆ ಮಾಡಿದರೆ ಒಳ್ಳೆಯದು.

ಶ್ರೀ ಎಂ. ಚಂದ್ರಶೇಖರ್.— ಮಾನ್ಯ ಅಧ್ಯಕ್ಷರೇ, ಇದನ್ನು ಹಸಿರು ವಲಯವನ್ನಾಗಿ ಮಾಡಬೇಕೆನ್ನುವುದು, ಬಿ.ಡಿ.ಎ.ಗೆ ಸಂಬಂಧಪಟ್ಟ ಹಾಗೆ ಬರುತ್ತದೆ. ಇದರ ಒಂದು ಹಿನ್ನೆಲೆ ಹೇಳಬೇಕಾದರೆ, ಮೊದಲು ಬಿ.ಡಿ.ಎ. ನಲ್ಲಿ ಇದನ್ನು ಗ್ರೀನ್ ಬೆಲ್ಟ್ ಏರಿಯಾ ಮಾಡಬೇಕೆಂದು ಇತ್ತು. ಅದರ ಪ್ರಕಾರ ಅದಕ್ಕೆ ಸಂಬಂಧಪಟ್ಟ ಹಾಗೆ ಆ ಪ್ರದೇಶದಲ್ಲಿರತಕ್ಕಂಥಾ ಪಂಚಾಯಿತಿಗಳು ಏನು ಇವೆ, ಅವನ್ನು ಸೇರಿಸಿಕೊಳ್ಳಬೇಕೆನ್ನುವ ತೀರ್ಮಾನ ತೆಗೆದುಕೊಂಡರು. ಅಲ್ಲದೆ ಇದರ ಬಗ್ಗೆ ಪ್ರತ್ಯೇಕವಾಗಿ ಆರ್.ಡಿ.ಸಿ. ಯಲ್ಲಿ ಚರ್ಚೆ ಮಾಡಿ ಇದರಲ್ಲಿ ಯಾವಾವ ತಾಲ್ಲೂಕುಗಳು, ಯಾವಾವ ಪಂಚಾಯಿತಿಗಳು ಬರಬೇಕು ಅನ್ನುವುದನ್ನು ಸೈಸಿಫೈ ಮಾಡಿದ ಪ್ರಯತ್ನ ಆ ಪ್ರಕಾರ ಅವರು ಒಂದು ಜಿ.ಒ. ಹೊರಡಿಸಿದರು. ಮಾನ್ಯ ಸದಸ್ಯರು ಹೇಳಿದ ಹಾಗೆ ಇದಕ್ಕೆ ಸಂಬಂಧಪಟ್ಟ ಎಲ್ಲಾ ತಾಲ್ಲೂಕುಗಳಿಗೂ ಈ ರೀತಿಯಾಗಿ ಡೈರೆಕ್ಷನ್ ಹೋಗಿದೆ. ಈಗ ತಾವು ಇದರ ಬಗ್ಗೆ ಮಾತನಾಡಿದ್ದೀರಿ. ಇದರಲ್ಲಿ ಯಾವಾವ ತಾಲ್ಲೂಕುಗಳು ಸೇರಿವೆ, ಯಾವ ಯಾವ ಹಳ್ಳಿಗಳು ಸೇರಿವೆ ಮತ್ತು ಅದರಲ್ಲಿ ಯಾವಾವ ಸರ್ವೆ ನಂಬರ್ ಸೇರಿವೆ ಅದನ್ನು ಒಂದು ನಿರ್ದಿಷ್ಟವಾಗಿ ನಿಗದಿ ಮಾಡಿ ಮತ್ತೆ ರಿವೈಸ್ ಜಿ.ಒ. ಮಾಡುವುದಕ್ಕೆ ಅವಕಾಶ ಇದೆ. ಅದರಂತೆ ಮತ್ತೆ ರಿವೈಸ್ ಮಾಡುವ ಕೆಲಸವನ್ನು ಅವರು ಮಾಡುತ್ತಾರೆ.

ಶ್ರೀ ವೈ. ರಾಮಕೃಷ್ಣ.— ಈ ಕೆಲಸ ಸಂಪೂರ್ಣವಾಗಿ ಆಗುವವರೆಗಾದರೂ ಕೂಡ ನಿಮ್ಮ ಅಡರ್‌ನ್ನು ವಾಪಸ್ಸು ತೆಗೆದುಕೊಳ್ಳಿ, ಇಲ್ಲವೇ ಅವರಿಗೆ ಒಂದು ನಿರ್ದೇಶನವನ್ನಾಧರಿಸಿ ಕೊಡಿ, ಅದು ಹಾಗೆಯೇ ಇರಲಿ ಎಂದು.

ಶ್ರೀ ಕೆ. ಹೆಚ್. ರಂಗನಾಥ್.— ಅಲ್ಲಿಯವರೆಗೆ ಈಗಿನ ಗೌವರ್ಮೆಂಟ್ ಆಡರ್‌ನ್ನು ವಿಶ್ವಾಸ ಮಾಡಿ.

ಶ್ರೀ ಎಂ. ಚಂದ್ರಶೇಖರ್.— ಆ ದಿಸೆಯಲ್ಲಿ ನಾವು ಕ್ರಮ ತೆಗೆದುಕೊಂಡಿದ್ದೇವೆ.

ಶ್ರೀ ಎನ್. ಚಿಕ್ಕೇಗೌಡ.— ಕಳೆದ ಜೂನ್ ತಿಂಗಳಲ್ಲಿ ಹೊರಡಿಸಿರತಕ್ಕ ಆಡರ್ ಇದು. ಬೆಂಗಳೂರಿನ ಸುತ್ತಮುತ್ತ ಹಸಿರು ವಲಯ ಮಾಡಬೇಕು ಎಂಬುದರಲ್ಲಿ ಹುಚ್ಚು ಹುಚ್ಚಾಗಿ ಸುಮಾರು 12 ತಾಲ್ಲೂಕುಗಳಿಗೆ ಈ ಆಡರ್‌ನ್ನು ಕಳುಹಿಸಿದರೆ ಜನರ ಗತಿ ಏನಾಗಬೇಕು ?

ಅಧ್ಯಕ್ಷರು.—ತಾವು ಸಾಕಷ್ಟು ವಿಷಯಗಳನ್ನು ಹೇಳಿದ್ದೀರಿ. ಸರ್ಕಾರದವರು ಉತ್ತರ ಹೇಳುವುದಕ್ಕೆ ಅವಕಾಶ ಕೊಡಿ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಇದರಲ್ಲಿ ಜನರಿಗೆ ತೊಂದರೆ ಮಾಡತಕ್ಕ ಅವಕಾಶವಿಲ್ಲ. ಸಾಮಾನ್ಯ ಜನರಿಗೆ ಇದರಿಂದ ತೊಂದರೆಯಾಗುವುದಕ್ಕೆ ಅವರು ಪ್ರತಿದಿವಸವೂ ಮನೆಗಳನ್ನು ಕಟ್ಟುತ್ತಾರೆಯೇ ? ಇಲ್ಲಿ ಏನಾಗಿದೆ ಎಂದರೆ, ಹೊರಗಡೆಯಿಂದ ಅಂದರೆ ಬೊಂಬಾಯಿ ಮತ್ತು ಕಲ್ಕತ್ತಾಗಳಿಂದ ಬರತಕ್ಕಂಥ ಜನ ಖಾಸಗಿ ಜಮೀನನ್ನು ಕೊಂಡುಕೊಂಡು ಮನೆಗಳನ್ನು ಕಟ್ಟಿಕೊಳ್ಳುತ್ತಿದ್ದಾರೆ. ಖಾಸಗಿ ಜನರಿಂದ ಜಮೀನನ್ನು ಕೊಂಡುಕೊಂಡು ಸಂಬಂಧಪಟ್ಟ ಗ್ರಾಮಪಂಚಾಯತಿಗಳಿಂದ ಪರ್ಫಿಷನ್ ತೆಗೆದುಕೊಂಡು ಅನೇಕ ರೀತಿಯಿಂದ ಎದ್ದಾತದ್ದವಾಗಿ ಮನೆಗಳನ್ನು ಕಟ್ಟುತ್ತಿದ್ದಾರೆ. ಇದನ್ನು ತಪ್ಪಿಸಲು ಮತ್ತು ಬೆಂಗಳೂರನ್ನು ಉಳಿಸಿಕೊಳ್ಳಬೇಕಾದರೆ, ಬೆಂಗಳೂರಿನ ಸುತ್ತ ಹಸಿರು ವಲಯ ಆಗಲೇ ಬೇಕು. ಇಲ್ಲದಿದ್ದರೆ ಇದು ಸಿಕ್ಕಾಪಟ್ಟಿ ಬೆಳೆದು ಜನಜೀವನವೇ ಕಷ್ಟವಾಗುತ್ತದೆ ನಾವು ಹಸಿರು ವಲಯದ ಬಗ್ಗೆ ಸಂಪೂರ್ಣವಾಗಿ ನಿರ್ಧರಿಸಿ ಮಾಡಿಲ್ಲ. ಇದರಿಂದ ಜನರಿಗೆ ತೊಂದರೆ ಮಾಡಬೇಕೆನ್ನುವ ಉದ್ದೇಶವಿಲ್ಲ. ಜನರಿಗೆ ಹೆಚ್ಚಿನ ತೊಂದರೆಯಾಗದ ರೀತಿಯಲ್ಲಿ ನಾವು ಸ್ವಲ್ಪಮಟ್ಟಿಗಾದರೂ ಕಟ್ಟು ನಿಟ್ಟು ಮಾಡಬೇಕಾಗುತ್ತದೆ. ಸಾಮಾನ್ಯ ಜನತೆಗೆ ತೊಂದರೆ ಆಗಿರುವುದನ್ನು ಮಾನ್ಯ ಸದಸ್ಯರು ನಮ್ಮ ಗಮನಕ್ಕೆ ತಂದರೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ. ಆದರೆ ಈ ಆಜ್ಞೆಯನ್ನು ಈಗ ವಾಪಸ್ಸು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಹಸಿರುವಲಯ ಮಾಡುವುದಕ್ಕೆ ನಮ್ಮ ಆಕ್ಷೇಪವೇನೂ ಇಲ್ಲ. ಬೆಂಗಳೂರು ನಗರವನ್ನು ನಾವು ಉಳಿಸಿಕೊಳ್ಳಬೇಕಾಗುತ್ತದೆ. ಈ ದಿಸೆಯಲ್ಲಿ ತಾವು ಸರ್ಕಾರ ಆಜ್ಞೆಯಲ್ಲಿ ನಿರ್ದಿಷ್ಟವಾಗಿ ಇಂತಿಂಥ ಹಳ್ಳಿಗಳು ಸೇರುತ್ತವೆಂದು ಸ್ಪಷ್ಟಪಡಿಸದೇ ಇದ್ದುದರಿಂದ ಸಾಮಾನ್ಯ ಜನರಿಗೆ ತೊಂದರೆಯಾಗಿದೆ. ಆದರೂ ಕೊಡ ನಾವು ಇದಕ್ಕೆ ಪ್ರತಿಭಟನೆಯನ್ನು ತೋರಿಸಲಿಲ್ಲ. ಇದರ ಉದ್ದೇಶ ಒಳ್ಳೆಯದಿದೆ. ಆದರೆ ಇದರಿಂದ ಜನಸಾಮಾನ್ಯರಿಗೆ ತೊಂದರೆಯಾಗುತ್ತಿದೆ. ತಾವು ಹಸಿರು ವಲಯ ಮಾಡುವ ಸಮಯದಲ್ಲಿ ಅದು ರೆಡ್‌ಟೇಪಿಸಂ ಆಗಿ ಅಧಿಕಾರಿಗಳು ಸಾಕಷ್ಟು ಕಿರುಕುಳ ಕೊಡುವುದಕ್ಕೆ ಅವಕಾಶವಾಗಿದೆ. ಆದ್ದರಿಂದ ಈ ಸರ್ಕಾರ ಆಜ್ಞೆಯನ್ನು ಸರಿಪಡಿಸುವವರೆಗೂ ತಡೆ ಹಿಡಿಯುವುದಕ್ಕೆ ಪ್ರಯತ್ನ ಮಾಡಿ ಎಂದು ಹೇಳುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳು ಬೆಂಗಳೂರಿನ ಸುತ್ತಮುತ್ತ ಹಸಿರು ವಲಯ ಆಗಬೇಕು ಎಂದು ಹೇಳಿದ್ದಾರೆ. ಈ ಹಸಿರುವಲಯವನ್ನು ಮಾಡಲಿಕ್ಕೆ ಎಷ್ಟು ಸ್ಥಳಬೇಕು ? ಎಷ್ಟು ಕಿಲೋಮೀಟರ್ ಬೆಂಗಳೂರಿನಿಂದ ಬೇಕಾಗಬಹುದು ಎನ್ನುವುದನ್ನು ಸ್ಪಷ್ಟಪಡಿಸಬೇಕು. ಮುಖ್ಯವಾಗಿ ಇದರಲ್ಲಿ ಯಾವ ಯಾವ ಪಂಚಾಯತಿಗಳು ಬರುತ್ತವೆ ಎಂದು ನಿರ್ದಿಷ್ಟವಾಗಿ ಹೇಳಬೇಕು. ನಾವು ಇಲ್ಲಿ ಈ ವಿಷಯವನ್ನು ಪ್ರಸ್ತಾಪ ಮಾಡಿದ ತಕ್ಷಣ ತಾವು ಬೆಂಗಳೂರಿನ ಸುತ್ತಮುತ್ತ ಗ್ರೀನ್ ಬೆಲ್ಟ್ ಆಗಲೇಬೇಕೆಂದು ತಕ್ಷಣ ಹೇಳುತ್ತಿದ್ದೀರಿ. ನಾವುಗಳು ವಿರೋಧ ಪಕ್ಷದಲ್ಲಿ ಕುಳಿತುಕೊಂಡು ಅದನ್ನು ಬೇಡ ಎಂದು ಹೇಳುವುದಿಲ್ಲ. ಆದರೆ ಇಂತಿಂಥ ಪಂಚಾಯತಿಗಳು ಇದರಲ್ಲಿ ಬರುತ್ತವೆ ಎಂದು ಸ್ಪಷ್ಟವಾಗಿ ಹೇಳಬೇಕು, ಜೂನ್ ತಿಂಗಳಿನಲ್ಲಿ ಈ ವಿಷಯದಲ್ಲಿ ಆಜ್ಞೆಯನ್ನು ಹೊರಡಿಸಿ, ಅದರಲ್ಲಿ ಸ್ಪಷ್ಟೀಕರಣ ಕೊಡದೆ ಇದ್ದರೆ ಹೇಗೆ ?

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ, ಈಗ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿ ಕಾಂಫರ್ಮೆನ್ಸ್ ಡೆವಲಪ್‌ಮೆಂಟ್ ಪ್ಲಾನ್ ಬಗ್ಗೆ ಚರ್ಚೆ ಆಗಿ ಅವರು ಇದಕ್ಕೆ ಸಂಬಂಧಪಟ್ಟ ಹಾಗೆ ಸರ್ಕಾರಕ್ಕೆ ವರದಿಯನ್ನು ಕೊಟ್ಟಿದ್ದಾರೆ. ಅದರಲ್ಲಿ ಗ್ರೀನ್ ಬೆಲ್ಟ್‌ನ್ನು ಎಷ್ಟು ಕಿಲೋಮೀಟರ್‌ವರೆಗೆ ವಿಸ್ತರಿಸಬೇಕು. ಯಾವ ಯಾವ ಹಳ್ಳಿಗಳು ಬರುತ್ತವೆ, ಯಾವ ಯಾವ ತಾಲ್ಲೂಕುಗಳು ಬರುತ್ತವೆ, ಯಾವ ಯಾವ ಸರ್ವೆ ನಂಬರ್ ಇವೆ ಎನ್ನುವ ವಿವರಗಳು ಇವೆ. ಅದು ಪ್ರಾಧಿಕಾರದಲ್ಲಿ ಅಪೂರ್ವವಾಗಿ ನಂತರ ಸರ್ಕಾರದಲ್ಲಿ ಅಪೂರ್ವವಾಗಿರಬೇಕಾಗಿದೆ. ಅಪೂರ್ವ ಸಮಯದಲ್ಲಿ ಯಾವ ಯಾವ ಗ್ರಾಮಗಳು, ಹಸಿರು ವಲಯದಲ್ಲಿ ಬರುತ್ತವೆ ಎನ್ನುವುದನ್ನು ನಿರ್ದಿಷ್ಟವಾಗಿ ಹೇಳಬಹುದು. ಈಗ ಆ ಮಾಹಿತಿ ನಮಗೆ ಗೊತ್ತಿಲ್ಲದೇ ಇದ್ದಾಗ ಇಲ್ಲಿ ನಾವು ನಿರ್ದಿಷ್ಟವಾಗಿ ಹೇಳುವುದು ಕಷ್ಟವಾಗುತ್ತದೆ.

ಶ್ರೀ ವೈ. ರಾಮಕೃಷ್ಣ.— ಸರ್ಕಾರ ಆಜ್ಞೆಯಲ್ಲಿ ತಾವು ಖಚಿತವಾಗಿ ಹೇಳಬೇಕು. ಟ್ರಸ್ಟನ್ನು ಕೊಡಬಾರದು ಎಂದು ಆಜ್ಞೆ ಮಾಡಿದರೆ ಸಾಮಾನ್ಯ ಜನರಿಗೆ ತೊಂದರೆಯಾಗುತ್ತದೆ. ಇದನ್ನು ಸರಿಪಡಿಸದೆ ಹೋದರೆ ನಾವು ಇದನ್ನು ವಿರೋಧ ಮಾಡಬೇಕಾಗುತ್ತದೆ.

ಶ್ರೀ ಎಂ. ಚಂದ್ರಶೇಖರ್.— ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಕಾಂಫರ್ಮೆನ್ಸ್ ಪ್ಲಾನ್‌ಗೆ ಸರ್ಕಾರದ ಅಂಗೀಕಾರ ದೊರೆತ ತಕ್ಷಣ ಯಾವ ಯಾವ ತಾಲ್ಲೂಕುಗಳು, ಯಾವ ಯಾವ ಗ್ರಾಮಗಳು ಇದರಲ್ಲಿ ಸೇರ್ಪಡೆಯಾಗುತ್ತವೆ, ಯಾವ ಸರ್ವೆ ನಂಬರ್‌ಗಳು ಸೇರುತ್ತವೆಂದು ನಿರ್ದಿಷ್ಟವಾಗಿ ಹೇಳುತ್ತೇವೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಈ ಬಗ್ಗೆ ಸಂಬಂಧಪಟ್ಟ ಶಾಸಕರನ್ನು ಕನ್‌ಸಲ್ಟ್

ಮಾಡಿ ಅವರ ಅಭಿಪ್ರಾಯಗಳನ್ನು ತೆಗೆದುಕೊಂಡು ತೀರ್ಮಾನ ಮಾಡಬೇಕು.

(iv) ಸಿಂಸ್ ಗ್ರೂಪ್‌ನ ಕೆಲಸಗಾರರ ಮುಷ್ಕರದ ಬಗ್ಗೆ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ಸಿಂಸ್ ಗ್ರೂಪ್‌ನ ಕೆಲಸಗಾರರು ಕಳೆದ ಎರಡು ತಿಂಗಳಿಂದ ಮುಷ್ಕರ ಹೂಡಿದ್ದಾರೆ. ಬೆಂಗಳೂರು ಮತ್ತು ಮದ್ರಾಸ್ ನಗರದಲ್ಲಿಯೂ ಈ ಕಂಪನಿಯ ಕೆಲಸಗಾರರು ಮುಷ್ಕರ ಹೂಡಿದ್ದಾರೆ. ಸುಮಾರು 800 ಜನ ಮದ್ರಾಸ್ ರಾಜ್ಯದಲ್ಲಿಯೂ 400 ಜನ ಇಲ್ಲಿ ಕೆಲಸ ಮಾಡುತ್ತಿದ್ದಾರೆ. ಇವರು ತಮ್ಮ ಬೇಡಿಕೆಗಳನ್ನು ಹಿಂದಿನ ವರ್ಷವೇ ಇಟ್ಟು ಚರ್ಚೆಯಾಗಿ ಅವು ಇತ್ಯರ್ಥವಾಗದೆ ಇದ್ದುದರಿಂದ ಎರಡು ತಿಂಗಳಿಂದ ಅವರು ಮುಷ್ಕರ ಹೂಡಿದ್ದಾರೆ. ಅವರು ಮುಷ್ಕರ ಹೂಡಿದ್ದರೂ ಸಹ ಪರಿಸ್ಥಿತಿ ಹತೋಟಿಗೆ ಬಂದಿಲ್ಲ, ಅವರ ಸಮಸ್ಯೆಗಳೂ ಸಹ ಇತ್ಯರ್ಥವಾಗಿಲ್ಲ. ಇಲ್ಲಿರುವ ವಿಶೇಷವಾದ ಪ್ರಶ್ನೆ ಎಂದರೆ, ಈ ಕೆಲಸಗಾರರಿಗೆ ಅವರು ಕೆಲಸ ಮಾಡಿದ ದಿವಸಗಳಿಗೂ ಸಹ ಸಂಬಳವನ್ನು ಕೊಟ್ಟಿಲ್ಲ. ಇದು ರಾಜ್ಯ ಸರ್ಕಾರದ ವಾಸ್ತವ್ಯದಲ್ಲಿ ಬರುವುದರಿಂದ ನಾನು ಇದನ್ನು ಇಲ್ಲಿ ಪ್ರಸ್ತಾಪಮಾಡಬೇಕಾಗಿದೆ. ಈ ಕಂಪನಿಯವರು ಸಾಕಷ್ಟು ಲಾಭವನ್ನು ಮಾಡುತ್ತಿದ್ದು ಅವರು ತಯಾರಿಸಿದ ವಸ್ತುಗಳನ್ನು ವಿದೇಶಗಳಿಗೂ ಸಹ ಕಳುಹಿಸುತ್ತಿದ್ದಾರೆ. ಹೀಗಿರುವಾಗ ಅವರು ಕೆಲಸ ಮಾಡಿದ ಕೆಲಸಗಾರರಿಗೆ ಸಂಬಳವನ್ನು ಕೊಡದೇ ಹೋದರೆ ಅವರು ಜೀವನವನ್ನು ಹೇಗೆ ಮಾಡಬೇಕು ? ಅವರಿಗೆ ಕಾನೂನು ಪ್ರಕಾರ ಸಂಬಳವನ್ನು ಕೊಡಬೇಕು. ಸರ್ಕಾರದವರು ಕೊಡಲೇ ಅವರಿಗೆ ಸಂಬಳವನ್ನು ಕೊಡಿಸುವ ವ್ಯವಸ್ಥೆಯನ್ನು ಮಾಡಬೇಕು ಎಂದು ನಾನು ತಮ್ಮಲ್ಲಿ ಕೇಳಿ ಕೊಳ್ಳುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಸ್ವಾಮಿ, ಈ ಕಂಪನಿಯ ಹೆಡ್ ಆಫೀಸ್ ತಮಿಳು ನಾಡಿನಲ್ಲಿದೆ. ಇವರ ಸಮಸ್ಯೆಗಳ ಬಗ್ಗೆ ಮಾತುಕತೆ ನಡೆದು ಕಾರ್ಮಿಕರಿಗೆ ಪರಿಹಾರ ದೊರೆಯದೇ ಇದ್ದು ದರಿಂದ ಅವರು ಮುಷ್ಕರ ಹೂಡಬೇಕಾಯಿತು. ಇಲ್ಲಿ ಮುಖ್ಯವಾಗಿ ಬಂದಿರುವ ಸಮಸ್ಯೆ ಎಂದರೆ, ಅವರಿಗೆ ಈ ಕಂಪನಿಯವರು ಕಳೆದ ನೆವೆಂಬರ್ ತಿಂಗಳಿಂದ ಸಂಬಳವನ್ನು ಕೊಟ್ಟಿಲ್ಲ. ಮಾಲೀಕರು ಹೇರಳ ವಾಗಿ ಲಾಭ ಮಾಡುತ್ತಿದ್ದು ಕೆಲಸಗಾರರಿಗೆ ಕೆಲಸ ಮಾಡಿದ ದಿವಸಗಳಿಗೂ ಸಹ ಸಂಬಳವನ್ನು ಕೊಟ್ಟಿಲ್ಲ. ಸರ್ಕಾರದವರು ಅವರಿಗೆ ಸಂಬಳವನ್ನಾದರೂ ಕೊಡಿಸಲಿಕ್ಕೆ ಪ್ರಯತ್ನ ಮಾಡಬೇಕು ಎಂದು ನಾನೂ ಸಹ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಇದನ್ನು ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ತರಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಸಂಬಂಧಪಟ್ಟ ಮಂತ್ರಿಗಳು ಮೇಲ್ಕನೆಯಲ್ಲಿರುವುದರಿಂದ ನಾಳೆ ಯದಿವಸ ಇದಕ್ಕೆ ಉತ್ತರವನ್ನು ಕೊಡಿಸುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಕಾರ್ಮಿಕರ ಸಂಬಳಕ್ಕೆ ಏನು ಮಾಡಬೇಕು ?

ಅಧ್ಯಕ್ಷರು.—ಅವರಿಗೆ ಸಂಬಳ ಕೊಡಿಸುವುದನ್ನು ಇಲ್ಲಿ ತೀರ್ಮಾನ ಮಾಡುವುದಕ್ಕಾಗುವುದಿಲ್ಲ.

(v) ವಿ. ವಿ. ಪುರಂ ಕಾಲೇಜಿನ ಲೆಕ್ಚರರ್ ಜಯರಾಮ್ ಎಂಬವರ ನಾಪತ್ತೆ ಬಗ್ಗೆ.

ಶ್ರೀ ಎಂ. ವೀರಪ್ಪಮೂಯಿಲಿ.—ಮಾನ್ಯ ಅಧ್ಯಕ್ಷರೇ, ವಿ.ವಿ. ಪುರಂ ಕಾಮರ್ಸ್ ಮತ್ತು ಆರ್ಟ್ಸ್ ಕಾಲೇಜಿಗೆ ಸಂಬಂಧಪಟ್ಟಂಥ ಮಾನ್ಯ ಜಯರಾಮ್, ಲೆಕ್ಚರರ್ ಇನ್ ಎಕನಾಮಿಕ್ಸ್ ಇವರು ದಿನಾಂಕ 13-1-83 ರಿಂದ ನಾಪತ್ತೆಯಾಗಿದ್ದಾರೆ. ಈ ಕಾಲೇಜಿನಲ್ಲಿ ವಿದ್ಯಾರ್ಥಿಗಳ ಮಧ್ಯೆ ನಡೆದಂಥ ವಿಶೇಷ ವಾದಂಥ ಮುಷ್ಕರ, ಘರ್ಷಣೆಯ ಪರಿಣಾಮವಾಗಿ ಅವರು ನಾಪತ್ತೆಯಾಗಿದ್ದಾರೆ. ಅವರ ಹೆತ್ತವರು, ಹಾಗೂ ಅವರ ಅಣ್ಣ ಬಂದು ನಮ್ಮ ಜೊತೆಯಲ್ಲಿ ಮಾತನಾಡಿದ್ದಾರೆ. ಅಲ್ಲದೆ, ಅವರು ಪೋಲೀಸರಿಗೂ ಕೂಡ ಹೇಳಿದ್ದಾರೆ. ಇವರು ಪೋಲೀಸರಿಗೆ ದೂರು ಕೊಟ್ಟು ಸುಮಾರು ಎರಡು ತಿಂಗಳಾದರೂ ಕೂಡ ಅವರನ್ನು ಪತ್ತೆ ಮಾಡಿಲ್ಲ. ಅವರು ವಿದ್ಯಾರ್ಥಿ ಚಳುವಳಿಯಲ್ಲಿ ಸಕ್ರೀಯವಾಗಿ ಭಾಗವಹಿಸಿದರು ಎಂದು ಸ್ಪಷ್ಟವಾಗಿ ದೂರು ಕೊಟ್ಟಿದ್ದರೂ ಸಹ ಅವರನ್ನು ಇನ್ನೂ ಪತ್ತೆ ಮಾಡಿಲ್ಲ. ಈ ಬಗ್ಗೆ ಪೋಲೀ ಸರು ತನಿಖೆ ಮಾಡಿಲ್ಲ. ನಿರ್ದಿಷ್ಟವಾಗಿ ದೂರು ಕೊಟ್ಟಿದ್ದರೂ ಸರ್ಕಾರ ಇದನ್ನು ಲಕ್ಷ್ಯಕ್ಕೆ ತೆಗೆದು ಕೊಳ್ಳದೆ ನಿಷ್ಕ್ರಿಯವಾಗಿ ನಿರಾಸಕ್ತಿಯಿಂದ ಇದೆ. ನಮಗೆ ಬಂದಂಥ ವರ್ತಮಾನದ ಪ್ರಕಾರ ಸರ್ಕಾರದ ಇಬ್ಬರು ಸಚಿವರುಗಳಾದ ಮಾನ್ಯ ದೇವೇಗೌಡರು ಮತ್ತು ಮಾನ್ಯ ಜೀವರಾಜ ಅಪ್ಪ ಅವರ ಪ್ರವೇಶ ಇದರಲ್ಲಿ ಇದ್ದುದರಿಂದ ಇದು ನಡೆದಿದೆ.

ನಾಪತ್ತೆಯಾದಂಥ ಲೆಕ್ಚರರ್ ಅವರನ್ನು ಪತ್ತೆ ಹಚ್ಚುವ ಬಗ್ಗೆ ಸರ್ಕಾರ ಇದುವರೆವಿಗೂ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ಇಂಥವರನ್ನೇ ನಾಪತ್ತೆ ಮಾಡಿದರೆ ಇನ್ನು ಸಾಮಾನ್ಯ ಪ್ರಜೆಗಳ ಗತಿ ಏನು ?

ಶ್ರೀ ರಾಮಕೃಷ್ಣ ಹೆಗಡೆ.—ಸನ್ಮಾನ್ಯ ಅಧ್ಯಕ್ಷರೇ, ಶ್ರೀ ಮಾನ್ ಜಯರಾಮರವರು 13-11-83 ರಲ್ಲಿ ನಾಪತ್ತೆಯಾಗಿರುವುದು ನಿಜ. ಇದರ ಬಗ್ಗೆ ಅವರ ಸಹೋದರ ಶ್ರೀ ನಿಂಗೇಗೌಡರು 22-11-83ಕ್ಕೆ ಪೋಲೀಸ್ ಸ್ಟೇಷನ್‌ಗೆ ದೂರು ಕೊಟ್ಟರು. ಮತ್ತು ಈ ಸಂಬಂಧದಲ್ಲಿ ಒಂದು ಕೇಸನ್ನು ಕೂಡ